

# سلسلہ تقاریر السّو سولہ شعراء

ڈاکٹر اسرار احمد

السّلام علیکم! احمده واصلی علی رسولہ الکریم! اما بعد  
فاعوذ باللّٰہ من الشیطن الرجیم لیسما اللّٰہ الرحمن الرحیم  
طسّوہ تلک ایت الکتاب المبینہ لعلّک باخّ  
لنفسک الا ینکونوا مؤمنینہ ان نشاءنزل علیہم  
من السماء ایة فظلت اعناقہم لہا خضعیئہ  
آمنت باللّٰہ صدق اللّٰہ العظیم -

سورہ نمل پر ان سورتوں کا ذکر ختم ہوا جو ایک ایک یا دو دو حرف  
مقطعات سے شروع ہوتی ہیں۔ اور اب ہم متوجہ ہوتے ہیں ان سورتوں  
کی جانب جن کے آغاز میں تین تین حروف مقطعات آتے ہیں۔ قرآن حکیم  
میں ایسی سورتوں کی کل تعداد ۱۳ ہے۔ دو سورتوں کا آغاز ہوا ہے طسّوہ سے  
اور ۵ سورتوں کا آغاز ہوتا ہے الکر سے اور چھ سورتیں ہیں جو شروع ہوتی  
ہیں الّتم سے۔ حسن اتفاق سے یہ دو سورتیں جو طسّوہ سے شروع ہوتی ہیں،  
یعنی سورہ شعراء اور سورہ قصص۔ یہ دونوں سورتیں سورہ نمل کے دونوں  
طرف واقع ہیں۔ یعنی سورہ شعراء اس سے پہلے ہے اور سورہ قصص اس کے  
بعد ہے۔ سورہ شعراء قرآن حکیم کی مکتی سورتوں میں سے تعداد آیات کے اعتباراً  
سے طویل ترین سورت ہے۔ اس میں آیات کی تعداد ۲۲۷ ہے۔ جو ۱۱ رکوعوں

میں منقسم ہے۔ اتنی ہی تعداد کی سورتوں میں کسی اور سورت کی نہیں۔ سورہ اعراف جو عجم کے اعتبار سے قرآن مجید کی سب سے بڑی مکی سورت ہے۔ اسکی آیات کی تعداد ۲۰۶ ہے اور یہیں سے ایک اسلوب کا فرق سمجھ لینا چاہیے۔ قرآن مجید کی جو سورتیں ابتدا میں نازل ہوئیں ان میں آیات چھوٹی ہیں اور وہ کم تیز ہے۔ صوتی آہنگ بھی بہت نمایاں ہے اور جیسے جیسے زمانہ گزرتا چلا گیا بعد میں جو سورتیں نازل ہوئیں ان میں آیات طویل ہیں اور ان میں صوتی آہنگ بھی اتنا زیادہ نمایاں نہیں رہتا۔ اور وہم بھی کچھ مدہم (مٹھلھنڈ) ہو جاتا ہے۔ چنانچہ سورہ اعراف ۲۰۶ آیتوں پر مشتمل ہے لیکن اس کے رکوع ۳۴ ہیں اور وہ سوا پائے پر پھیلی ہوئی ہے۔ جبکہ سورہ الشعراء ۲۲ آیات پر مشتمل ہے۔ لیکن یہ کہ وہ وسعت میں نصف پائے سے بھی کم پر پھیلی ہوئی ہے۔ سورہ شعراء کا مرکزی مضمون ہے۔

### التَّذَكُّرُ بِآيَاتِ اللَّهِ

یہ خود قرآن مجید کی اصطلاح ہے۔ آیاتِ اللہ سے مراد ہیں وہ دن جن میں قوموں کی قسمتوں کے فیصلے ہوتے۔ مزید براں اتنی تذکیرِ آیاتِ اللہ سے مراد وہ ادوار بھی ہیں کہ جن میں جزیرہ نمائے عرب اور اس کے اطراف و جوانب میں مختلف اوقات میں جو اولو العزم رسول مبعوث ہوئے اور ان کی قوموں نے ان کی دعوت سے انکار کیا کفر کی روش اختیار کی جسکے نتیجے میں ان پر عذابِ ہلاکت عذابِ استیصال نازل ہوا۔ تو ان رسولوں کے ذکر اور ان قوموں کے انجام کے ذکر سے تذکیر اور نصیحت اور یاد دہانی اور دعوت و تبلیغ ہے یعنی التذکیر بآیاتِ اللہ۔

چنانچہ اس سورہ مبارکہ میں ۳ رکوعوں پر تو تفصیل کے ساتھ حالات پھیلے ہوئے ہیں۔ حضرت موسیٰ علیہ السلام اور فرعون کے۔ واقعات تقریباً وہی ہیں کہ جو سورہ طہ میں قدرے تفصیل کے ساتھ آچکے ہیں البتہ اسلوب کا

فرق ہے الفاظ کا فرق ہے، انداز کا فرق ہے بقول شاعر

۸۔ اک پھول کا مضمون ہو تو سونگ سے باندھوں

یہی انداز اکثر اس سورت میں آئے گا۔ اگرچہ مضامین تقریباً وہی ہیں جو

سورہ طہ میں آتے ہیں لیکن انداز میں بڑا نمایاں فرق ہے۔

اس کے بعد ایک ایک رکوع میں حضرت ابراہیم حضرت نوح، حضرت

ہود، حضرت صالح، حضرت لوط اور حضرت شعیب علی نبینا وعلیہم الصلوٰۃ

اور ان کی قوموں کی روش

والسلام اور ان کے حالات

اور ان کے انجام کا ذکر ہے۔ حضرت ابراہیم کے ذکر کے ضمن میں ان کے

ایک ترائے توحید کو نقل کیا گیا ہے۔ واقعہ یہ ہے کہ اس قدر جامع اور اتنا

مؤثر اور اتنا دل پذیر اور دلنشین ترائے توحید شاید کوئی اور ممکن نہ ہو۔

آنجناب کا قول نقل ہوا۔

الَّذِي خَلَقَنِي فَهُوَ يَهْدِينِ وَالَّذِي هُوَ يُطْعِمُنِي

وَيَسْقِينِي وَإِذَا مَرِئْتُ فَهُوَ لَاشْفِينِ وَالَّذِي

يُمِيتُنِي ثُمَّ يُحْيِيَنِي وَالَّذِي أَطْمَعُ أَنْ يَغْفِرَ لِي

خَطِيئَتِي يَوْمَ الدِّينِ (۷۸ تا ۸۲)

”میں اس اللہ کا ماننے والا ہوں۔ میں اس کا بجا رہی ہوں میں

اس کا پرستار ہوں جس نے مجھے پیدا کیا جو مجھے راستہ دکھاتا ہے اور جو مجھے

کھانا کھلاتا ہے اور پانی پلاتا ہے وہی ہے کہ جب میں بیمار ہوتا ہوں تو

تو مجھے شفا بخشتا ہے وہ وہی ہے جو مجھ پر موت وارد کرے گا اور پھر مجھے

زندہ کرے گا۔ اور وہی ہے کہ جس سے میں یہ امید رکھتا ہوں کہ قیامت

کے دن جزا و سزا کے دن وہ میری خطاؤں سے درگزر فرماتے گا“

دوسری کئی سورتوں کی طرح سورہ شعراء کے بھی آغاز اور اختتام دونوں

پرنی اکرم سے خصوصی خطاب ہے اور اس کے ضمن میں چونکہ رسالت محمدی

صلی اللہ علیہ وآلہ وسلم کا اصل منظر قرآن مجید ہے لہذا قرآن مجید کی صداقت اور حقانیت اور اس کی عظمت اور علم و مرتبت کا بیان ہے چنانچہ آغاز میں فرمایا گیا -

لَقَسْتُمْ ۚ تِلْكَ آيَةُ الْكِتَابِ الْمُبِينِ ۚ لَعَلَّكَ بِأَخْبَعِ لِنَفْسِكَ  
الَّا يَكُونُوا مُؤْمِنِينَ ۚ

یہ آیات ہیں کتاب میں کی اور اے نبی صلی اللہ علیہ وآلہ وسلم! شاید کہ آپ اپنے آپ کو اس رنج اور صدمے سے ہلاک کر لیں گے کہ یہ ایمان نہیں لائے۔ اس کا ذکر اس سے پہلے سورہ طہ کے ضمن میں بھی ہو چکا ہے۔

اس کے بعد اختتام کی طرف آتے فرمایا

وَإِنَّهُ لَتَنْزِيلُ رَبِّ الْعَالَمِينَ ۚ (۱۹۲)

سارا ذکر قرآن حکیم کا ہے قرآن نازل ہو رہا ہے اس ہستی کی طرف سے

جو تمام جہانوں کی مالک ہے اور پروردگار ہے -

نَزَلَ بِهِ الرُّوحُ الْأَمِينُ ۚ (۱۹۳)

اس کو اتار ہے روح الامین کے ذریعے جو لقب ہے - حضرت جبریل

علیہ السلام کا - عَلَى قَلْبِكَ

اے محمد صلی اللہ علیہ وآلہ وسلم! آپ کے قلب مبارک پر

لِتَكُونَ مِنَ الْمُنذِرِينَ ۚ (۱۹۴)

تاکہ آپ خبردار کرنے والے بن جائیں - لوگوں کو Warn کرنے والے اعراب

و انکار اور کفر کی صورت میں جو پاداش ملنے والی ہے اس سے خبردار کرنے والے بن جائیں -

چند آیات کے بعد فرمایا:

وَمَا سَتَزَلَّتْ بِهِ الشَّيْطَانُ ۚ (۲۱۰)

اس قرآن کو شیاطین جن نے نازل نہیں کیا، کوئی بدروح نہیں ہے کہ

جو اس کو نازل کرنے والی ہو۔ اس میں نفی کی جارہی ہے اس خیال کی جو آغاز میں مکہ والوں کی جانب سے ظاہر ہوا تھا کہ شاید محمد صلی اللہ علیہ وآلہ وسلم پر کسی بدروح کا سایہ ہو گیا ہے آپ کسی آسید کے اثر میں آگئے ہیں اور وہ ہے کہ جو انہیں یہ کلام سکھا رہا ہے۔ اسکی تردید کی جارہی ہے۔ اور فرمایا جا رہا ہے۔

وَمَا تَنَزَّلَتْ بِهِ الشَّيَاطِينُ ۚ وَمَا يَنْبَغِي لَهُمْ وَمَا  
يَسْتَطِيعُونَ ۚ (۲۱۰-۲۱۱)

غور تو کرو، عقل کے اندھو! عقل کے ناخن لو! اس کلام کو دیکھو کیا یہ کلام واقعی ہی تمہیں ایسا نظر آتا ہے کہ شیاطین اسکے شایان شان ہوں شیاطین اس پر ہرگز قدرت نہیں رکھتے۔ کہ وہ ایسا کلام موزوں کر سکیں یا نازل کر سکیں۔

إِنَّهُمْ عَنِ السَّمْعِ لَمْعَزُؤُونَ ۚ (۱۲۲)  
اور یہ شیاطین جن عام دنوں میں کچھ ادھر ادھر سے سن گن لیکر اپنے جو ماننے والے ہیں انہیں کچھ جھوٹی سچی باتیں بتا بھی دیا کرتے تھے تو اب تو نزول قرآن کے زمانے میں ان پر پانڈیاں لگ چکی ہیں۔ انہیں بیڑیاں پہنائی جا چکی ہیں اب وہ ادھر ادھر سے کچھ سن گن بھی نہیں لے سکتے۔  
آخر میں ان کے اس خیال کی بھی نفی کی گئی کہ محدث عربیں۔ صلی اللہ علیہ وآلہ وسلم، معاذ اللہ! فرمایا گیا۔

وَالشُّعْرَاءُ يَتَّبِعُهُمُ الْغَاوُونَ ۚ (۲۲۴)

خود غور کرو سوچو، شعراء کا اپنا ایک کردار ہوتا ہے شاعر کی اپنی ایک شخصیت ہوتی ہے۔ کیا کسی دلچے میں بھی محمد پر وہ کردار چسپاں کیا جاسکتا ہے۔ شعراء کے پیچھے تو بہکے ہوئے لوگ پلا کرتے ہیں۔ اور ان کے صحابہ ان کے جاں نثار تو تمہارے معاشرے کے اعلیٰ ترین افراد میں سے ہیں۔ جیسے ابو بکرؓ،

عثمانؓ - طلحہؓ، زبیرؓ بن عوامؓ، عبدالرحمن بن عوفؓ، ابو عبیدہ ابن الجراحؓ وغیرہم۔  
پھر شاعروں کا حال تو یہ ہوتا ہے کہ :

اَلَمْ تَرَ اَسْتَهْمُ فِي كَلِّ وَاِدٍ سَيِّهِيْمُوْنَ (۲۲۵)

”تم دیکھتے نہیں کہ شاعر لوگ تو ہر وادی میں سرگردان ہوتے ہیں۔ ابھی  
زمین کی بات کر رہے ہیں تو ابھی آسمان کی خبریں لارہے ہیں۔ ان کے ہاں مبالغہ  
آمیزی ہوتی ہے۔ شاعر کے شعر کی تاثیر کے لئے مبالغہ لازمی سمجھا گیا ہے۔ اور  
ان کا حال یہ ہوتا ہے کہ

وَ اَسْتَهْمُ يَمُوْنُوْنَ مَا لَا يَفْعَلُوْنَ ۝ (۲۲۶)

ان کا کردار روز روشن کی طرح عیاں ہوتا ہے کہ شاعر جو کچھ کہتے ہیں وہ  
کرتے نہیں! اچھے سے اچھے شاعر بڑے بڑے شاعر، بھی، واقعہ یہ ہے کہ جائزہ  
لیا جائے تو معلوم ہوگا کہ قرآن مجید کا یہ تبصرہ ان پر بالکل راس آتا ہے۔ ان کے  
قول و عمل کے اندر اکثر و بیشتر ایک تضاد اور ایک بڑی تلخ مائل نظر آئے گی۔  
تو کہاں شعراء اور ان کا کلام اور کہاں محمد رسول اللہ صلی اللہ علیہ وآلہ وسلم اور یہ  
کتاب مبینہ، یہ قرآن مجید۔

اس سورہ مبارکہ میں آنحضرت صلی اللہ علیہ وآلہ وسلم کو دو خصوصی ہدایات  
بھی دی گئیں۔ ایک یہ بھی

وَ اَسْذِرْ عَشِيْرَتَكَ الْاَقْرَبِيْنَ ۝ (۲۲۷)

اے نبی! آپ کی دعوت کا آغاز اپنے اعزاء و اقارب سے ہونا چاہیے سب  
سے پہلے خبردار کیجئے اپنے قریبی رشتہ داروں کو اس لئے کہ دین اسلام کی تبلیغ  
کے لئے فطری طریق یہی ہے کہ

الاقرب فالاقرب

جو داعی سے جس قدر قریب ہوا تاہی اسے دعوت و تبلیغ میں مقدم

رکھنا چاہیے۔ دوسری ہدایت یہ دی گئی۔

وَ اَخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ (۷۱۵)۵

اور لے نبی! جو آپ پر ایمان لے آئے ہیں جو آپ کا اتباع کر رہے ہیں جو آپ کے نقش قدم پر چلنے کے لئے کوشاں ہیں۔ جو آپ کے جاں نثار ہیں۔ ان کے لئے آپ اپنے کاندھے جھکا دیجئے۔ ان کا اعزاز و اکرام فرمائیے۔ ان سے محبت کیجئے۔ ان سے شفقت کے ساتھ پیش آئیے۔ یہ اللہ تعالیٰ کی دین اور اللہ کی عطا ہے آپ کے لئے۔ اللہ نے ان کو آپ کی رفاقت کے لئے چن لیا ہے۔

بارک اللہ لی و لکم فی القرآن العظیم  
و نفعنی و ایاکم بالآیات و الذکر الحکیم

(بقیہ: مرقہ نظام زمینداری)

سعید بن المسیب، سعید بن جبیر، سالم بن عبد اللہ، مجاہد، عطاء، کھول، شعبی، مسروق، مکرہ اور حماد تھے بعض روایات کے مطابق محمد بن سیرین اور قاسم بن محمد بھی ان میں شامل تھے۔

علماء تابعین کی اتنی بڑی تعداد کا مزارعت کو ناجائز سمجھنا اس پر دلالت کرتا ہے کہ یہ حضرات ان احادیثِ نبویہ کو صحیح، راجح اور ناسخ سمجھتے تھے جو نبوی مزارعت سے متعلق تھیں، نیز اس پر بھی دلالت کرتا ہے کہ ان کے نزدیک معاملہ خیر مزارعت کا معاملہ نہ تھا ورنہ وہ کبھی مزارعت کو ناجائز نہ کہتے کیونکہ رسول اللہ صلی اللہ علیہ وسلم اور حضرت ابو بکر رضی اللہ عنہما آخر دم تک اور پھر حضرت عمر فاروق بھی کچھ عرصہ تک اس پر قائم رہے، مطلب یہ کہ اگر یہ معاملہ مزارعت کا معاملہ ہوتا تو کہنا تو درکنار کوئی اس کے ناجائز ہونے کا تصور بھی کر سکتا تھا۔

مذکورہ ترتیب کے مطابق اب میرے سامنے بحث و تحقیق کا جو مرحلہ ہے اس کا عنوان

(جاری ہے)

مزارعت اور ائمہ اربعہ ہے۔

